



## रूपा गाउँपालिका

कास्की जिल्ला, गण्डकी प्रदेश, नेपाल

## रूपा गाउँपालिका राजपत्र

गाउँ कार्यपालिकाद्वारा प्रकाशित

खण्ड: ४ संख्या: १३ मिति: २०७७/१०/०४

भाग — २

रूपा गाउँपालिकाको शिक्षकसँग साझेदारीमा प्रविधिमैत्री शिक्षाको  
लागि एक शिक्षक एक ल्यापटप कार्यविधि, २०७७

प्रस्तावना

रूपा गाउँपालिकालाई शैक्षिक हबको रूपमा विकास गर्ने नीति अनुरूप एक्काइसौं शताब्दीको शिक्षाको आधार प्रविधिपूर्ण शिक्षाको उपहार भन्ने नाराका साथ शिक्षकहरूसँगको लागत साझेदारीमा एक शिक्षक एक ल्यापटप उपलब्ध गराई शिक्षाको गुणस्तर अभिवृद्धि गर्ने अभिप्रायले रूपा गाउँपालिकाको आ व २०७७।०७८ को बजेट मार्फत् आधुनिक प्रविधिको विकास गर्न खोजिएको हो । हालको विषम परिस्थितिमा बैकल्पिक माध्यमबाट शिक्षण सिकाइ सहजीकरणका लागि शिक्षकहरूलाई प्रविधिपूर्ण बनाउन आवश्यक रहेको छ । एक्काइसौं शताब्दीको माग र आवश्यकतालाई सम्बोधन गरी शिक्षामा गुणात्मक उपलब्धि हासिल गर्ने उद्देश्यले, कार्यक्रमहरूलाई मितव्ययी, पारदर्शी र प्रभावकारी तुल्याइ अधिकतम प्रतिफल प्राप्त गर्न आवश्यक भएकोले, रूपा गाउँपालिकाको प्रशासकीय कार्यविधि (नियमित गर्ने) ऐन, २०७५ दफा ४ ले दिएको अधिकार प्रयोग गरी रूपा गाउँ कार्यपालिकाले मिति २०७७ पुस २६ को निर्णयअनुसार देहायका नियमहरू बनाएको छ ।

१) संक्षिप्त नाम र प्रारम्भ: (१) यो कार्यविधिको नाम रूपा गाउँपालिकाको शिक्षकसँग साझेदारीमा प्रविधिमैत्री शिक्षाको लागि एक शिक्षक एक ल्यापटप कार्यविधि, २०७७ रहेको छ ।

(२) यो कार्यविधि स्वीकृत भएको मितिदेखि प्रारम्भ हुने छ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा

गाउँपालिका भन्नाले रूपा गाउँपालिकालाई सम्झनु पर्छ ।

---

रूपा गाउँपालिकाको शिक्षकसँग साझेदारीमा प्रविधिमैत्री शिक्षाको  
लागि एक शिक्षक एक ल्यापटप कार्यविधि, २०७७

**विद्यालय** भन्नाले रूपा गाउँपालिका भित्र सञ्चालनमा रहेका सामुदायिक विद्यालयलाई सम्झनु पर्छ ।

**व्यवस्थापन समिति** भन्नाले सामुदायिक विद्यालयको सञ्चालन रेखदेख र व्यवस्थापन गर्नका लागि नियमानुसार गठित विद्यालय व्यवस्थापन समिति सम्झनु पर्छ ।

**शिक्षक** भन्नाले सामुदायिक विद्यालयमा अध्यापन गराउने बालविकास सहजकर्ता, शिक्षक (निजी स्रोत समेत) र प्रधानाध्यापक समेत सम्झनु पर्छ ।

**विद्यार्थी** भन्नाले रूपा गाउँपालिका भित्रका सामुदायिक विद्यालयमा अध्ययनरत विद्यार्थीहरूलाई सम्झनु पर्छ ।

३. सूचना प्रकाशन: (१) शिक्षकहरूसँगको साझेदारीमा ल्यापटप खरिद गर्नका लागि १५ दिनको सार्वजनिक सूचना प्रकाशन गरी शिक्षकहरूसँग तोकिएका कागजात सहित माग निवेदन आह्वान गरिने छ ।

(२) उपदफा (१) बमोजिमको सूचना गाउँपालिकाको वेवसाइटमा राखिने छ ।

(३) निवेदनको ढाँचा अनुसूची \_ १ बमोजिम हुने छ ।

४. ल्यापटप खरिदका शर्तहरू: शिक्षकले साझेदारीमा ल्यापटप खरिदका लागि पालन गर्नुपर्ने शर्तहरू अनुसूची २ बमोजिम हुनेछन् ।

५. निवेदन छनौट र स्वीकृति: (१) प्राप्त हुन आएका निवेदनहरूको छनौट गर्न गाउँपालिकामा देहाय बमोजिमको एक छनौट तथा सिफारिस समिति रहने छ ।

क) शिक्षा, युवा तथा खेलकुद शाखाको प्रमुख \_ संयोजक

ख) आर्थिक प्रशासन शाखाको अधिकृत \_ सदस्य

ग) गाउँपालिकाको माध्यमिक विद्यालयको शिक्षक प्रतिनिधि \_  
सदस्य

छनौट समितिमा संयोजकले आवश्यकता अनुसार थप विज्ञ आमन्त्रण गर्न सक्ने छ ।

१. उपदफा (१) बमोजिमका निवेदनहरूको छनौट तथा मूल्याङ्कनका मापदण्डहरू अनुसूची ३ बमोजिम हुने छन् ।

२. प्राप्त भएका निवेदनहरू छनौट गरी स्वीकृतिका लागि प्रमुख प्रशासकीय अधिकृत समक्ष पेश गर्ने छ ।

३. उपदफा (२) बमोजिम स्वीकृत भएका शिक्षकहरूको सूची गाउँपालिकाको वेबसाइट मार्फत् सार्वजनिक गरिने छ ।

६. ल्यापटपको गुणस्तर: ल्यापटपको गुणस्तर तथा मापदण्ड अनुसूची ४ बमोजिम हुनेछ ।

७. अनुदान रकम सम्बन्धमा: साझेदारी वापतको रकम छनौट भएको गुणस्तर तथा मापदण्डका आधारमा विद्यालयले शिक्षण सिकाइ सहजीकरणमा प्रयोग भएको भन्ने पत्र तथा भ्याटमा दर्ता भएको विलका आधारमा प्रति शिक्षक १५ हजारका दरले विद्यालयको खातामा निकाशा गरिने छ ।

८. कार्यक्रम अनुगमन प्रतिवेदन: कार्यक्रमको अनुगमन शिक्षा, युवा तथा खेलकुद शाखाबाट हुने छ ।

९. बाधा अड्काउ फुकाउने अधिकार: यस कार्यविधिको कार्यान्वयनमा कुनै बाधा उत्पन्न भएमा रुपा गाउँ कार्यपालिकाले त्यस्तो बाधा अड्काउ फुकाउन सक्ने छ ।

१०. संशोधन तथा हेरफेर: यस कार्यविधिमा संशोधन एवम् हेरफेर गर्न आवश्यक ठानेमा गाउँ कार्यपालिकाले संशोधन गर्न सक्ने छ ।

**अनुसूची १**

**दफा ३ (३) सँग सम्बन्धित**

निवेदनको ढाँचा

मिति:

श्रीमान् शिक्षा, युवा तथा खेलकुद शाखा प्रमुखज्यू,  
रूपा गाउँपालिका, कास्की ।

**विषय: साझेदारीमा ल्यापटप खरिद सम्बन्धमा ।**

प्रस्तुत विषयमा रूपा गाउँपालिकाको स्वीकृत शिक्षकसँगको साझेदारीमा प्रविधिमैत्री शिक्षाको लागि एक शिक्षक एक ल्यापटप कार्यविधि, २०७७ बमोजिम ल्यापटप खरिद गरी विद्यार्थीको सिकाइ उपलब्धि वृद्धि गर्न शिक्षण सिकाइ सहजीकरणमा टेवा पुग्ने गरी उपयोग गर्ने प्रतिवद्धता व्यक्त गर्दै सो अनुसारको ल्यापटप खरिद गर्न इच्छुक भएकाले तोकिएका कागजातहरु सहित यो निवेदन पेश गरेको छु ।

निवेदक शिक्षकको हस्ताक्षर

**निवेदक शिक्षकको व्यक्तिगत विवरण**

नाम, थर:

सङ्केत नम्बर:

नागरिक लगानी कोष नम्बर:

बिमालेख नम्बर:

स्थायी ठेगाना: प्रदेश:

जिल्ला: स्थानीय तह:

वडा:

बाबुको नाम:

आमाको नाम:

**रूपा गाउँपालिकाको शिक्षकसँग साझेदारीमा प्रविधिमैत्री शिक्षाको  
लागि एक शिक्षक एक ल्यापटप कार्यविधि, २०७७**

खण्ड: ४ , संख्या:१३ मिति: २०७७/१०/०४

मोबाईल नम्बर:

शिक्षकको नियुक्ति मिति:

अनिवार्य अवकाश हुने मिति:

नियुक्ति लिएको तह र श्रेणी:

नियुक्तिको प्रकार:

स्थायी

अस्थायी

करार राहत निजी

**विद्यालयको विवरण:**

विद्यालयको नाम:

विद्यालयको IEMIS कोड:

ठेगाना:

सम्पर्क नम्बर:

**संलग्न गर्नुपर्ने कागजातहरू:**

- (१) नेपाली नागरिकताको प्रमाणपत्रको प्रतिलिपि
- (२) नियुक्तिपत्रको प्रमाणित प्रतिलिपि
- (३) विद्यालय व्यवस्थापन समितिको बैठकको निर्णय प्रतिलिपि
- (४) विद्यालयको सिफारिस पत्र

---

रूपा गाउँपालिकाको शिक्षकसँग साझेदारीमा प्रविधिमैत्री शिक्षाको  
लागि एक शिक्षक एक ल्यापटप कार्यविधि, २०७७

अनुसूची २  
दफा ४ सँग सम्बन्धित

ल्यापटप खरिदका

शर्तहरू

१. लाभग्राही शिक्षक रूपा गाउँपालिकाभित्रका सामुदायिक विद्यालयमा अध्यापनरत हुनुपर्ने छ ।
२. खरिद गरेको ल्यापटप अनिवार्य रूपमा शिक्षण सिकाइ सहजीकरण कार्यमा प्रयोग तथा उपयोग भएको हुनुपर्ने छ ।
३. शिक्षकले साझेदारीमा ल्यापटप खरिद गरेको मितिले कम्तीमा २ वर्ष भित्रमा सरुवा भई अन्य पालिका वा जिल्लामा गएमा वा स्वेच्छिक वा अनिवार्य अवकाश भएमा साझेदारी बापतको रकम विद्यालयमा फिर्ता गरी सो को बैङ्क भौचर सहितको जानकारी गाउँपालिकामा दिनु पर्ने छ ।
४. ल्यापटप मरमतका लागि सम्बद्ध शिक्षक नै जिम्मेवार हुनेछ ।

---

रूपा गाउँपालिकाको शिक्षकसँग साझेदारीमा प्रविधिमैत्री शिक्षाको लागि एक शिक्षक एक ल्यापटप कार्यविधि, २०७७



**अनुसूची ३**

**दफा ६ सँग सम्बन्धित**

निवेदन छनौट तथा मूल्याङ्कनका मापदण्ड

१. तोकिएका कागजपत्रहरू (शिक्षकको निवेदन, विव्यस निर्णय तथा विद्यालयको सिफारिस) उपलब्ध भए नभएको ।
२. उपलब्ध बजेट र माग निवेदन बमोजिम बजेटको पर्याप्तता ।
३. माग निवेदन बढी हुन आएमा विद्यालयगत संख्या निर्धारण गर्ने ।

**अनुसूची ४**

**दफा ५ (१) सँग सम्बन्धित**

ल्यापटपको गुणस्तर तथा मापदण्ड

Technical Specification for Laptop Computer

Option 1

- Display: 15.6-inch
- Resolution: FHD (1920 x 1080 pixels)
- CPU: 10th Gen i3 Processor

---

रूपा गाउँपालिकाको शिक्षकसँग साझेदारीमा प्रविधिमैत्री शिक्षाको लागि एक शिक्षक एक ल्यापटप कार्यविधि, २०७७

- GPU: UHD Graphics
- RAM: 4GB DDR4 or Higher
- Storage: 500 GB/1TB or 256GB SSD or Higher
- Webcam: HD webcam with digital microphone
- Audio: speakers with Waves Maxx Audio
- Ports: USB, HDMI, RJ45, microSD card reader, power
- Connectivity: Wi-Fi, Bluetooth
- O/S: Windows 10
- Warranty: one Year or above in Parts and Service.

## Option 2

- Display: 14-inch
- Resolution: FHD (1920 x 1080 pixels)
- CPU: 10th Gen i3 processor
- GPU: UHD Graphics

- RAM: 4GB DDR4
- Storage: 500 GB/1TB HDD or 256GB SSD or Higher
- Webcam: HD webcam with digital microphone
- Audio: Dual stereo speakers
- Ports: USB, HDMI, RJ45, microSD card reader, power
- Connectivity: Wi-Fi, Bluetooth
- O/S: Windows 10
- Warranty: one Year or above in Parts and Service.

### Option 3

- Display: 14-inch Anti-Glare screen or Higher
- Resolution: FHD (1920 x 1080 pixels) or Higher

- CPU: 10<sup>th</sup> gen i3 processor or Higher
- GPU: HD Graphics
- RAM: 4GB DDR4 or Higher
- Storage: 128GB SDD or Higher
- Webcam: HD webcam with single digital microphone
- Audio: 2W stereo speakers, Combo Audio Jack
- Ports: With USB Port, HDMI Port, microSD card reader, power Port
- Connectivity: Wi-Fi, Bluetooth
- O/S: Windows 10
- Warranty: one Year or above in Parts and Service.

#### Option 4

- Display: 15.6-inch Anti-Glare screen
- Resolution: HD (1366 x 768 pixels)

- CPU: 10th gen i5 processor or Higher
- GPU: UHD Graphics
- RAM: 4GB DDR4 or Higher
- Storage: 500 GB/1TB HDD or 256GB SSD or Higher
- Webcam: HD webcam with digital microphone
- Audio: stereo speakers with Waves MaxxAudio, Combo Audio Jack
- Ports: USB, RJ45, HDMI, power
- Battery: minimum 3 cell or Similar
- Connectivity: Wi-Fi, Bluetooth
- O/S: Windows 10
- Warranty: one Year or above in Parts and Service.

आज्ञाले  
प्रमुख प्रशासकीय अधिकृत